

04-04-2017

ఉదయము మురళి

ఓంశాంతి

హాస్దాదా

మధుసూను

**“ మధురమైన పిల్లలారా - గృహస్థ వ్యవహారములో ఉంటూ అద్భుతము చేసి చూపాలి. మీరు**

**శ్రేష్ఠాచారులైన దేవతలుగా తయారై, ఇతరులను తయారు చేయు సేవ చేయాలి ”**

ప్రశ్న:- రాజ్య వారసత్వ అధికారము ఏ పిల్లలకు ప్రాప్తి అవుతుంది?

సమా:- ఎవరైతే తండ్రికి సమీప సంబంధములోనికి వస్తారో, తమ నడవడిక మరియు ఆదాయాల పూర్తి సమాచారము తండ్రికి ఇస్తారో అటువంటి స్వంత పుత్రులే రాజ్య వారసత్వ అధికారాన్ని ప్రాప్తి చేసుకుంటారు. ఎవరైతే తండ్రి ముందుకు రారో, తమ సమాచారాన్ని వినిపించనే వినిపించరో వారికి రాజ్య వారసత్వ అధికారము లభించదు. వారు సవతి పిల్లలు. బాబా అంటున్నారు - మీ గురించి పూర్తి సమాచారమిస్తే, మీరు ఏ సర్వీసు చేస్తున్నారో బాబాకు తెలుస్తుంది. బాబా ఏ పరిస్థితిలోనైనా పిల్లలతో ఉన్నత పదవి పొందుకొను పురుషార్థము చేయిస్తారు.

పాట :- ఉదయము ఉదయమే నా మనో ద్వారముల వద్దకు ఎవరు వచ్చారు.....(కాన్ ఆయే ఆజ్ మేరే మన్ కే ద్వారే.....)

ఓంశాంతి. పరమపిత పరమాత్మ శివునితో మనకు ఏమి సంబంధముందో పిల్లలకు తెలుసు. పరమపిత అని అంటూనే ఉన్నారు. దాని జతలో పతిత పావనుడనే పదము కూడా చేర్చండి. పతిత పావనుడైన పరమాత్మ శివునితో మనకు తండ్రి సంబంధముందని మనస్సుకు తెలుసు. తండ్రి అంటున్నారు - నేను పిల్లల ఎదుట ప్రత్యక్షమౌతాను. తండ్రి పిల్లలతోనే ఆత్మిక సంభాషణ చేస్తారు, కలసి-మెలసి ఉంటారు. మీకు ఏ విషయాలను అర్థం చేయిస్తారో, వాటిని మీరు ఇతరులకు కూడా అర్థం చేయించాలి. ఇప్పుడు మీరు జగదంబ-జగత్పితలను గురించి కూడా తెలుసుకున్నారు. శివుని జగత్పిత అని అనరు ఎందుకనగా జగత్తులో ప్రజలుంటారు. అందువలన ప్రజాపిత బ్రహ్మ, జగదంబ అని అంటారు. మొత్తము ప్రపంచానికంతా అంబ(తల్లి). దీని ద్వారా వారు రచయిత అని ఋజువువుతుంది. ఈ జ్ఞానము కూడా ఉండాలి. మనుష్యులందరూ పరమాత్మను స్మృతి చేస్తారు. కానీ వారిని గురించి తెలియదు. ఇప్పుడు మీరు పరమపిత పరమాత్మను, జగదంబను, ప్రజాపిత బ్రహ్మను గురించి తెలుసుకున్నారు. వారి వద్దకు వచ్చి వారి సంతానంగా అయ్యారు. లౌకిక తల్లిదండ్రులైతే అందరికీ ఉన్నారు. వారిని జగదంబ-జగత్పిత అని అనరు. జగదంబ-జగత్పితలు ఒకప్పుడు ఉండి వెళ్లిపోయారు. ఈ సమయములో మళ్ళీ మీరు వచ్చి వారి పిల్లలుగా అయ్యారు. మరలా చరిత్ర-భూగోళము రిపీట్ అవుతూ ఉంది. మనమిప్పుడు తండ్రి నుండి వారసత్వము తీసుకుంటున్నామని మీకు తెలుసు. తండ్రి స్వర్గ స్థాపన చేయువారు. అందులో లక్ష్మీనారాయణుల రాజ్యముండేది. మీకు కూడా చక్రవర్తి పదవి లభించి ఉండేదని. ఇప్పుడు మరలా మీరు తీసుకుంటున్నారు. అందువలన పరమపిత పరమాత్మను గురించి మీకు తెలుసా? అని అడగాలి. ఈ విషయము ఎటువంటిదంటే తెలుసుకొని కూడా మర్చిపోతారు. స్వయాన్ని మర్చిపోయి, మాతా-పితలను మర్చిపోయి వారసత్వాన్ని పోగొట్టుకుంటారు. ఇది యుద్ధ స్థలము. మీరు ఈ సమయములో మాయ పై విజయము పొందేందుకు యుద్ధ మైదానములో నిలబడి ఉన్నారు. అంతమగునంత వరకు యుద్ధము జరుగుతూనే ఉంటుంది. ఆ యుద్ధము చేయువారికి కూడా మేము తలచుకుంటే ఒక్క సెకెండులో అందరినీ ఎగిరించేస్తాము (చంపుతాము) అని తెలుసు. ఇప్పుడు ఒకరికొకరు ఆయుధాలు సరఫరా చేసుకుంటూ ఉంటారు. అప్పులు ఇస్తూ ఉంటారు. ఎవరైనా చంపితే అప్పు సమాప్తమైపోతుంది. బాబా వార్తాపత్రికలు కూడా

చదువుతారు. పిల్లలు కూడా వార్తాపత్రికలు చదివి దాని ద్వారా సర్వీసు చేయాలి. బాబా, మీరు మాలికులు కదా! మీరెందుకు రేడియో వింటారు? అని బాబాను అడగాలి. పిల్లలూ! మాలికులేమో శివబాబా. వాయుమండలము ఎలా ఉందో నాకెలా తెలుస్తుంది? యుద్ధము మొదలైన వాటి లక్షణాలు ఏ విధముగా ఉన్నాయి? ఈ సమయములో వ్యర్థ ప్రలాపాలు చాలా చేస్తూ ఉంటారు. సదాచార కమిటీలు మొదలైనవి తయారుచేస్తారు. ఇదంతా ఈ సమయములో భ్రష్టాచార ప్రపంచమని వారికి వ్రాయాలి. ఎవరైనా సదాచారులుగా ఎలా ఉంటారు? వికారులను భ్రష్టాచారులని అంటారు. ఈ విషయాలు పిల్లలైన మీకు మాత్రమే తెలుసు. పిల్లలలో కూడా నెంబరువారుగా ఉన్నారు. పరమపిత పరమాత్మకు మీకు ఏ సంబంధముందని అందరినీ అడగండి. ఏసుక్రీస్తు ఫలానా సమయములో జన్మించారని క్రైస్తవులకు తెలుసు. అయితే వారికి ముందు ఎవరుండినారని అడగండి. లక్ష్మీనారాయణుల రాజ్యము తర్వాత ఎంత సమయము గడిచిపోయింది. ఇప్పుడు ఆది సనాతన దేవీ దేవతా ధర్మము వారే ధర్మభ్రష్టులు, కర్మభ్రష్టులుగా అయిపోయారు. శాస్త్రాలలోనే లక్షల సంవత్సరాలని అనేశారు. ఇప్పుడు మీరు మేలుకున్నారు. ఇతరులను కూడా శాగ్యతము చేయాలి.

శివుడు మన తండ్రి అని మీకు తెలుసు. ప్రజాపిత బ్రహ్మ, జగదంబలు కూడా మన మమ్మా-బాబాలు. తర్వాత లక్ష్మీనారాయణులకు సత్తయుగపు వారసత్వము ఎలా లభించిందని అడగాలి. లభించి 5 వేల సంవత్సరాలయ్యింది. ఇప్పుడు లేదు. ఇప్పుడు మళ్ళీ లభిస్తూ ఉంది. ఇప్పుడు చరిత్ర రివీట్ అవుతూ ఉంది. ఇప్పుడు అందరికీ తండ్రి సందేశమును ఎలా ఇవ్వాలి! ఇంటింటికి దండోరా వేయిద్దామా! బోర్డు కూడా మీరు తగిలించవచ్చు. ఎందుకంటే మీరు మాస్టర్ అవినాశి సర్జన్లు. పరమపిత పరమాత్మ నిరాకారులు. ఇప్పుడు శివబాబా ఎవరి శరీరములో ప్రవేశించారో(జన్మించారో) ఎవ్వరికీ తెలియదు. కృష్ణుని శరీరములో ప్రవేశించి జన్మ తీసుకున్నారని అనరాదు. వారు మన పరమపిత పరమాత్మయే కాక మనకు టీచరు కూడా అయ్యారని, మనకు చాలా మంచి శిక్షణలు ఇస్తున్నారని మీరు నెంబరువారుగా తెలుసుకున్నారు. బాబా మళ్ళీ కల్పము తర్వాత వచ్చి కలుసుకున్నారని పక్కా పక్కా నిశ్చయము కూడా ఉంది. కానీ ఇంటికి వెళ్తూనే ఈ నషా ఎగిరిపోతుంది. గృహస్థములో ఉంటూ, వృత్తి వ్యాపారాలు చేసుకుంటూ ఎంతవరకు నషా ఉంటుందో తండ్రికి తప్పక వ్రాయాలి. కానీ పిల్లలు తండ్రికి పూర్తి సమాచారము ఇవ్వరు. పిల్లలైన మీకు తండ్రిని గురించి పూర్తిగా తెలుసు. కనుక అదే విధముగా తండ్రికి కూడా మిమ్ములను గురించి పూర్తిగా తెలియాలి. వారు మీ దాదా. కనుక వారికి మీ నడవడికల గురించి, మీ ఆదాయము గురించి పూర్తిగా తెలియాలి. అప్పుడు వారు వారి మతమునిస్తారు. శివబాబా అయితే అంతర్యామి అని మీరంటారు. కానీ ఈ బ్రహ్మకు ఎలా తెలియాలి? కొంతమంది అయితే బాబా వద్దకు రానే రారు. అటువంటివారిని సవతి పిల్లలని భావిస్తారు. అందువలన రాజ్య వారసత్వమును పొందలేరు. శ్రీమతమును అనుసరించాలనుకుంటే మీ సమాచారాన్ని పూర్తిగా ఇవ్వండి. పిల్లలు కూడా తండ్రిని గురించి సర్వమూ తెలుసుకున్నారు. తండ్రికి కూడా సమాచారమివ్వాలి. ఇది మన ఆత్మిక, గృహస్థ వ్యవహారాల సంబంధము.

ఇది ఆత్మిక ఈశ్వరీయ పరివారము. పరమాత్మ(సుప్రీమ్)తో సర్వాత్మలకు సంబంధముంది కదా. “ఈ లక్ష్మీనారాయణుల గురించి తెలుసా, పరమపిత పరమాత్మను తెలుసుకున్నారా? సత్తయుగములో ఉండిన శ్రేష్ఠాచార దేవీ దేవతల గురించి తెలుసా? ” అని అందరినీ అడగండి. ఈ

విషయాలన్నీ తెలుసుకుంటే మీరు శ్రేష్ఠాచారులుగా అవుతారని లేకుంటే కానే కాలేరని మీరు వ్రాయవచ్చు. ఈ విధంగా సేవ చేసినందున మీరు ఉన్నత పదవిని పొందగలరు. భ్రష్టాచారులను శ్రేష్ఠాచారులుగా చేయడమే మీ వ్యాపారము. కావున మీరు బోర్డు ఎందుకు తగిలించరు. స్త్రీ - పురుషులు ఇరువురూ ఈ సర్వీసు చేయాలి. బాబా డైరెక్షన్ ఇస్తున్నారు కానీ పిల్లలు మళ్ళీ మర్చిపోతారు. వారి వ్యాపారములోనే నిమగ్నమైపోతారు. చేయవలసిన సర్వీసు చేయనే చేయరు. పూర్తి సమాచారాన్ని ఇవ్వనే ఇవ్వరు. బోర్డు కూడా తగిలించరు. బోర్డు పెట్టకుండా, సర్వీసు చేయకుండా ఉంటే చాలా దేహభిమానముందని బాబా భావిస్తారు. మురళీ అయితే అందరూ వింటారు. బాబా ఏమంటున్నారంటే, అనేక మతాలు లభిస్తాయి. ప్రదర్శనీ గురించి బాబా చెప్తున్నారు - వేడిగా ఉంటే(వేసవి కాలము) కొండ పైకి వెళ్లి ఏర్పాటు చేయండి. ఇప్పుడు బాబా మేము మీరు చెప్పిన ఏర్పాట్లు చేశామనే సమాచారము ఎక్కడ నుండి వస్తుందో చూస్తాము. కొండ పైన ఎవరైనా తెలిసినవారుంటే వెళ్లి ఒక పెద్ద హాలు లేక ధర్మశాల తీసుకొని ఏర్పాటు చేయాలి. అప్పుడు చాలా మందికి సందేశము లభిస్తుంది. ఇక్కడ కూడా ఒక బోర్డు తగిలించి ఉండాలి - జ్ఞానసాగరులు, పతితపావనుడు, నిరాకార పరమాత్మతో మీకు ఏమి సంబంధము? జగదంబ, జగత్పితలతో మీకు ఏమి సంబంధము? వారు మీకు ఏమి ఇస్తారు? వారు తప్పకుండా ఈ ప్రపంచానికి యజమానులుగా చేస్తారు. ఇప్పుడు మీరు ఆ విధంగా తయారౌతూ ఉన్నారు. కల్పక్రితము కూడా తయారై ఉండినారు. మీరు ఈ బోర్డు వ్రాస్తే మిగిలిన ప్రశ్నలన్నీ సమాప్తమైపోతాయి. లక్ష్మీనారాయణులకు ఈ విశ్వాధికారి పదవి అనే వారసత్వము ఎలా లభించింది? అడిగేవారికి తప్పక తెలిసే ఉంటుంది. ఇంత మాత్రము సేవ చేయకుంటే సింహాసనము పై ఎలా కూర్చుంటారు? ఇది నరుని నుండి నారాయణునిగా తయారయ్యే రాజయోగము. ప్రజలుగా తయారయ్యేది కాదు. మీరు ప్రజలుగా తయారయ్యేందుకు ఇచ్చటకు వచ్చారా? బాబా వద్దకు సమాచారము వస్తే, మీరు సర్వీసు చేస్తున్నారని తెలుసుకుంటారు. ఇంటి సమాచారము కానీ, సేవా సమాచారము కానీ తెలపకుంటే, మీరు విజయమాలలో వస్తారని ఎలా అనుకుంటారు? నిశ్చయ బుద్ధి గలవారు విజయులౌతారు(విజయంతి). సంశయబుద్ధి గలవారు నశిస్తారు(నినశ్కంతి).

ఇప్పుడు మన రాజధాని స్థాపనౌతూ ఉందని మీకు తెలుసు. ఆ రాజధానిలో ఉన్నత పదవి పొందేందుకు పిల్లలైన మీరు పురుషార్థము చేయాలి. కానీ అదృష్టములో లేకుంటే టీచరు ఏమి చేయగలరు? పాప కర్మలు భోగించవలసి వచ్చే చెడు పనులు మీరే చేశారు. మమ్మా మంచి కర్మ చేశారు. కనుక మమ్మా చాలా మంచి అటెన్షన్ ఉంచి, ఉన్నత పదవిని ప్రాప్తి చేసుకుంది. పిల్లలైన మీరు ఎట్టి పరిస్థితిలోనైనా మంచి పురుషార్థము చేయాలి. బాబా సలహా ఇస్తున్నారు - బోర్డు తయారు చేయించి తగిలించాలి. చిన్న-చిన్న కరపత్రాలు చేయించి పంచాలి - ఈ లక్ష్మీ నారాయణులను గురించి తెలుసుకుంటే మీరు ఇటువంటి శ్రేష్ఠాచారులైన దేవతలుగా తయారైపోతారు. శుభ కార్యము చేసేందుకు ఆలస్యము చేయరాదు(వెంటనే చేయాలి). మధురాతి మధుర పిల్లలైన మీరు చాలా సేవ చేయాలి. గృహస్థ వ్యవహారములో ఉంటూ అద్భుతము చేసి చూపాలి. ఎప్పుడూ విడిచిపెట్టే ఆలోచన రాకూడదు. బాబా మనకు బ్రహ్మ ద్వారా నేర్పిస్తున్నారని మీకు తెలుసు. శివబాబా భారతదేశములో వచ్చారు. అయితే నిరాకారులు వచ్చారా? ఎలా వచ్చారు? ఏమి చేశారు? ఈ విషయాలు ఎవ్వరికీ తెలియదు. శివరాత్రి పండుగ జరుపుకుంటారు. కానీ శివుని గూర్చి కొద్దిగా

కూడా తెలియదు. పరమాత్మ పావనంగా చేసేందుకే వస్తారు.

బాబా అంటున్నారు - ఏ విషయములోనైనా సంశయము వస్తే, వెంటనే బాబా మాకు ఈ విషయము అర్థము కాలేదని అడగండి. 84 జన్మల రహస్యము కూడా అర్థం చేయించారు. వర్ణములలోకి కూడా రావాలి. మీరు దీనిని ధారణ చేస్తారు - మనము ఖచ్చితంగా 84 జన్మలు ప్రాప్తి చేసుకున్నాము. ఇప్పుడు మనము మరలా సూర్యవంశీయులుగా అవుతాము. ఎవరు ఎంత పురుషార్థము చేస్తారో, అంత ఉన్నత పదవిని పొందుతారు. చాలా సహజమైన విషయము. అయినా బుద్ధిలో కూర్చోదు. వచ్చి బాబాను అడగండి - బాబా మాకు ఈ జ్ఞానములో సంశయము వస్తున్నది. మొట్టమొదట అల్ఫ్ (తండ్రి) పరిచయమునివ్వాలి. ఈ బోర్డులన్నీ తగిలించండి. ఈ జ్ఞానము ద్వారా మీరు సదా సుఖీలుగా, శ్రేష్ఠులారులుగా తయారౌతారు. అందువలన ఇది మంచిది కదా. ఇటువంటి విషయాలు ఎందుకు తెలుసుకోరాదని అందరికీ కోరిక కలుగుతుంది. బాబా పిల్లలు చేయు సేవ ద్వారా అర్థము చేసుకుంటారు - ఎవరెవరు అటెన్షన్ ఇచ్చి సత్కమైన పిల్లలుగా ఉంటారో, వారే మాలలోని పూసలుగా అవుతారు. చేసి చూపించాలి. మీరు ప్రాక్టికల్ గా సన్నుఖములో కూర్చుని వింటున్నారు. మిగిలిన పిల్లలు మురళీ ద్వారా వింటారు. ఇవన్నీ అర్థము చేసుకునే విషయాలు. పరమాత్మ తండ్రి కూడా అయ్యారు. మరలా పతితుల నుండి పావనముగా తయారు చేసి తీసుకెళ్తారు. కనుక గురువు కూడా అయ్యారు. అంతేకాక సృష్టి ఆదిమధ్యాంతాల జ్ఞానమును శిక్షకులై చదివిస్తారు. కావున 3 సంబంధాలు అయ్యాయి కదా. కానీ చాలామంది పిల్లలు మర్చిపోతారు. బుద్ధి నుండి ఆ నషా తొలగిపోతుంది. లేకుంటే స్థిరమైన సంతోషము ఉండాలి. మంచిది.

మధురాతి మధురమైన ఆపురూపమైన పిల్లలకు మాత - పిత, బాప్ దాదాల ప్రియస్థులు మరియు గుడ్ మ్యాంస్

గౌరవ కోరకు ముఖ్య సారము :-

ఆత్మిక పిల్లలకు ఆత్మిక తండ్రినమ్మే.

1. విజయ మాలలోని పూసలుగా అయ్యేందుకు స్వయం పై పూర్తిగా అటెన్షన్ ఉంచాలి. శ్రేష్ఠులారులుగా తయారై, ఇతరులను తయారు చేసే సేవ చేయాలి.
2. భోగించునటువంటి పాప కర్మలు ఏవీ చేయరాదు. అడుగడుగునా తండ్రి సలహాను పాటించాలి.

**వరదానము:- “ప్రాప్తులను ఎమర్జ్ చేసుకొని సదా సంతోషాన్ని అనుభవము**

**చేయు సహజయోగీ భవ ”**

సహజయోగానికి ఆధారము - స్నేహము. స్నేహానికి ఆధారము సంబంధము. సంబంధము ద్వారా వృత్తి చేయడం సులభంగా ఉంటుంది. సంబంధము ద్వారానే సర్వ ప్రాప్తులు లభిస్తాయి. ఎక్కడ నుండి ప్రాప్తి అవుతుందో, అక్కడకు మనసు-బుద్ధి సులభంగా వెళ్లిపోతుంది. అందువలన తండ్రి ఇచ్చిన శక్తుల, జ్ఞాన, గుణాల, సుఖ-శాంతి, ఆనందము, ప్రేమ ఖజానాలను, ఇంకా రకరకాల ప్రాప్తులు ఏవైతే లభించాయో ఆ ప్రాప్తులను బుద్ధిలో ఎమర్జ్ చేసుకుంటే సంతోషము అనుభవమవుతుంది. తద్వారా సహజయోగులుగా అయిపోతారు.

నగ్లెగ్న్ :- “ ఎవరైతే అన్ని ప్రశ్నల నుండి అతీతంగా ఉంటారో, వారే ప్రసన్నచిత్తులుగా ఉంటారు ”